

dakṣiṇā mūrti stotraṃ

śāṃtipāṭhaḥ

oṃ yo brahmāṇaṃ vidadhāti pūrvam
yo vai vedāṃśca prahiṇoti tasmai |
taṃ ha devamātmabuddhiprakāśam
mumukṣurvai śaraṇamahaṃ prapadye ||

dhyānaṃ

oṃ maunavyākhyā prakāṭita parabrahmatattvaṃ yuvānaṃ
varṣiṣṭhāṃte vasadr̥ṣiṅairāvṛtaṃ brahmaniṣṭhaiḥ |
ācāryeṃdraṃ karakalita cinmudramānaṃdamūrtiṃ
svātmārāmaṃ muditavadanaṃ dakṣiṇāmūrtimīde || 1 ||

vaṭaviṭapisamīpebhūmibhāge niṣaṇṇaṃ
sakalamunijanānāṃ jñānadātāramārāt |
tribhuvanagurumīśaṃ dakṣiṇāmūrtidevaṃ
jananamaraṇaduḥkhacchedadakṣaṃ namāmi || 2 ||

citraṃ vaṭatarormūle vṛddhāḥ śiṣyā gururyuvā |
gurostu maunaṃ vyākhyānaṃ śiṣyāstucchinnaśayāḥ || 3 ||

nidhaye sarvavidyānāṃ bhīṣaje bhavarogiṇām |
gurave sarvalokānāṃ dakṣiṇāmūrtaye namaḥ || 4 ||

oṃ namaḥ praṇavārthāya śuddhajñānaikamūrtaye |
nirmalāya praśāṃtāya dakṣiṇāmūrtaye namaḥ || 5 ||

cidghanāya mahesāya vaṭamūlanivāsine |
saccidānaṃdarūpāya dakṣiṇāmūrtaye namaḥ || 6 ||

īśvaro gururātmeti mūrtibhedavibhāgine |
vyomavadvyāptadehāya dakṣiṇāmūrtaye namaḥ || 7 ||

aṃguṣṭhatarjanī yogamudrā vyājenayoginām |
śṛtyarthaṃ brahmajīvaikyaṃ darśayanyogatā śivaḥ || 8 ||

oṃ śāṃtiḥ śāṃtiḥ śāṃtiḥ ||

stotraṃ

viśvaṃ darpaṇa-dr̥śyamāna-nagarī tulyaṃ nijāmtargataṃ
paśyannātmani māyayā bahirivodbhūtaṃ yathā nidrayā |
yassākṣātkurute prabhodhasamaye svātmāname vādvayaṃ
tasmai śrīgurumūrtaye nama idam śrī dakṣiṇāmūrtaye || 1 ||

bījasyāmtari-vāṃkuro jagaditaṃ prāñnirvikalpaṃ punaḥ
māyākalpita deśakālakalanā vaicitryacitrīkṛtaṃ |

dakṣiṇā mūrti stotraṃ

māyāvīva vijṛṃbhayatyapi mahāyogīva yaḥ svecchayā
tasmai śrīgurumūrtaye nama idaṃ śrī dakṣiṇāmūrtaye || 2 ||

yasyaiva sphuraṇaṃ sadātmakamasatkalpārthakaṃ bhāsate
sākṣāttatvamasīti vedavacasā yo bodhayatyāśritān |
yassākṣātkaraṇādbhavenna puranāvṛttirbhavāṃbhonidhau
tasmai śrīgurumūrtaye nama idaṃ śrī dakṣiṇāmūrtaye || 3 ||

nānācchidra ghaṭodara sthita mahādīpa prabhābhāsvaraṃ
jñānaṃ yasya tu cakṣurādikaraṇa dvārā bahiḥ spaṃdate |
jānāmīti tameva bhāṃtamanubhātyetatsamastaṃ jagat
tasmai śrī gurumūrtaye nama idaṃ śrī dakṣiṇāmūrtaye || 4 ||

dehaṃ prāṇamapīṇdriyāṅyapi calāṃ buddhiṃ ca śūnyaṃ viduḥ
strī bālāṃdha jaḍopamāstvahamīti bhrāṃtābhṛśaṃ vādinah |
māyāśakti vilāsakalpita mahāvyaṃmoha saṃhāriṇe
tasmai śrī gurumūrtaye nama idaṃ śrī dakṣiṇāmūrtaye || 5 ||

rāhugrasta divākareṃdu sadṛśo māyā samācchādanāt
sanmātraḥ karaṇopa saṃharaṇato yo'bhūtsuṣuptaḥ pumān |
prāgasvāpsamīti prabhodasamaye yaḥ pratyabhijñāyate
tasmai śrī gurumūrtaye nama idaṃ śrī dakṣiṇāmūrtaye || 6 ||

bālyādiṣvapi jāgradādiṣu tathā sarvāsvavasthāsvapi
vyāvṛttā svanu vartamāna mahamityaṃtaḥ sphuraṃtaṃ sadā |
svātmānaṃ prakāṭikaroti bhajatāṃ yo mudrayā bhadrāyā
tasmai śrī gurumūrtaye nama idaṃ śrī dakṣiṇāmūrtaye || 7 ||

viśvaṃ paśyati kāryakāraṇatayā svasvāmisambaṃdhataḥ
śiṣyacāryatayā tathaiva piṭṛ putrādyātmanā bhedataḥ |
svapne jāgrati vā ya eṣa puruṣo māyā paribhrāmitaḥ
tasmai śrī gurumūrtaye nama idaṃ śrī dakṣiṇāmūrtaye || 8 ||

bhūraṃbhāṃsyanalō'niloṃbara maharṇātho himāṃsuḥ pumān
ityābhāti carācarātmakamidaṃ yasyaiva mūrtyaṣṭakam |
nānyatkiṃcana vidyate vimṛśatāṃ yasmātparasmādvibho
tasmai śrī gurumūrtaye nama idaṃ śrī dakṣiṇāmūrtaye || 9 ||

sarvātmatvamīti sphuṭīkṛtamidaṃ yasmādamuṣmin stave
tenāsva śravaṇāttadartha mananāddhyānācca saṃkīrtanāt |
sarvātmatva mahāvibhūtisahitaṃ syādīśvaratvaṃ svataḥ
siddhyettaṭpunaraṣṭadhā pariṇataṃ caisvarya-mavyāhatam || 10 ||

|| iti śrīmacchaṃkarācāryaviracitaṃ dakṣiṇāmūrtistotraṃ saṃpūrṇam ||